

कार्रवाई

ग्राम पंचायत तेजगढ़ की घटना, भ्रष्टाचार निवारण अधिनियम के तहत मामला दर्ज कर जांच शुरू

रिश्वत लेते पंचायत सचिव और भृत्य रंगे हाथ गिरफ्तार

नवभारत,दमोह. लोकायुक्त सागर की टीम ने सोमवार, 11 मई 2026 को बड़ी कार्रवाई करते हुए जिले की ग्राम पंचायत तेजगढ़ के सचिव और भृत्य को 6,000 रुपये की रिश्वत लेते हुए रंगे हाथों पकड़ा.

पीएम आवास की दूसरी किश्त के बदले मांगी थी रिश्वत

लोकायुक्त टीआई आवेदक महेन्द्र कोष्टी पिता अमृतलाल कोष्टी, उम्र 37 वर्ष, निवासी ग्राम तेजगढ़ ने लोकायुक्त एसपी सागर के समक्ष शिकायत दर्ज कराई थी.शिकायत के अनुसार, आवेदक की पत्नी उषा

सत्यापन में 4 हजार ले चुका था सचिव

लोकायुक्त टीम द्वारा शिकायत का सत्यापन कराया गया .सत्यापन के दौरान सचिव जुगराज सिंह पहले ही 4,000 रुपये ले चुका था. .शेष 6,000 रुपये लेते हुए सोमवार को ग्राम पंचायत तेजगढ़ में ट्रैप कार्रवाई की गई .

## ग्रीष्मकालीन खेल प्रशिक्षण शिविर में खिलाड़ियों ने किया सूर्य नमस्कार

नवभारत,दमोह. जिला मुख्यालय स्थित हॉकी टर्फ खेल परिसर में आयोजित ग्रीष्मकालीन खेल प्रशिक्षण शिविर आरोह 2026 के दौरान खिलाड़ियों को शारीरिक व्यायाम के अंतर्गत सूर्य नमस्कार कराया गया. प्रशिक्षकों अतुल तिवारी, रियाज, किशन ठाकुर, तरुण नामदेव,शैलेन्द्र चौधरी, ऋतिक परोचे के मार्गदर्शन में विभिन्न खेलों के खिलाड़ियों ने उत्साहपूर्वक भाग लेते हुए निर्धारित क्रम में सूर्य नमस्कार की सभी मुद्राओं का अभ्यास किया.इस अवसर पर प्रशिक्षकों ने खिलाड़ियों को बताया कि सूर्य नमस्कार शरीर को स्वस्थ, ऊर्जावान व लचीला बनाने में अत्यंत उपयोगी है.इससे मानसिक एकाग्रता बढ़ती है तथा खिलाड़ियों की सहनशक्ति व कार्यक्षमता में भी वृद्धि होती है.शिविर में उपस्थित खिलाड़ियों को सूर्य नमस्कार के स्वास्थ्य लाभों की जानकारी देते



हुए नियमित अभ्यास करने के लिए प्रेरित किया गया. प्रशिक्षकों ने बताया कि खेल गतिविधियों के साथ ग्रीष्मकालीन खेल प्रशिक्षण शिविर में प्रतिदिन विभिन्न खेलों के तकनीकी प्रशिक्षण के साथ योग, व्यायाम व फिटनेस गतिविधियां भी संचालित की जा रही हैं,जिससे खिलाड़ियों का सर्वांगीण विकास सुनिश्चित हो सके.जिला मुख्यालय दमोह पर खेल और युवा कल्याण विभाग के तत्वाधान में ग्रीष्मकालीन खेल प्रशिक्षण शिविर

2026 के अंतर्गत खिलाड़ियों को कुशल प्रशिक्षकों द्वारा विभिन्न खेलों में दैनिक प्रशिक्षण दिया जा रहा है.चॉलीबॉल खेल के प्रशिक्षण के अंतर्गत खिलाड़ियों को कोच शाहबाज सेठी द्वारा सर्विस,पॉसिंग,सेटिंग और स्मैश तकनीकों का अभ्यास कराया जा रहा है साथ ही कोर्ट पोजिशन,तालमेल और रिफ्लेक्स सुधारने पर विशेष ध्यान दिया जा रहा है खिलाड़ियों को प्रतियोगिता हेतु तैयार किया जा रहा हैं.

## असादी महिला समिति ने हर्षोल्लास से मनाया मातृ दिवस



नवभारत,दमोह. असादी महिला समिति द्वारा 10 मई 2026 रविवार को मातृ दिवस कार्यक्रम का आयोजन हर्षोल्लास व स्नेह के साथ संपन्न हुआ .कार्यक्रम का शुभारंभ मां दुर्गा की पूजा -अर्चना के साथ हुआ. श्रीमती सुनीता असादी (अप्सरा वाले) द्वारा सरस्वती वंदना प्रस्तुत की गई .कार्यक्रम में संरक्षक मंडल एवं मार्गदर्शक मंडल की महिलाओं की गरिमामय उपस्थिति रही .इस अवसर पर अखिल भारतीय महासभा के दमोह क्षेत्र से मनोनीत महिला पदाधिकारियों का सम्मान किया गया.महिला महामंत्री श्रीमती शैलजा असादी, महिला उपाध्यक्ष श्रीमती कंचन असादी व मौडिया प्रभारी श्रीमती डॉली असादी को उपहार भेंट कर सम्मानित किया गया .साथ ही 55 वर्ष से अधिक आयु की महिलाओं को भी उपहार प्रदान किए गए .उपरिष्ठ सभी मातृ शक्तियों के लिए मनोरंजक गेम का आयोजन किया गया .गेम में प्रथम विजेता श्रीमती मनीषा असादी और द्वितीय विजेता श्रीमती मंदा असादी रही .कार्यक्रम में प्रियल ज्योति असादी मां-बेटी द्वारा सुंदर नृत्य की प्रस्तुति दी गई.गीत-संगीत में श्रीमती किशोरी असादी (प्रतीक परिवार), श्रीमती विनीता असादी,श्रीमती द्रौपदी असादी, श्रीमती रानी असादी और ममता असादी ने सहभागिता की .कार्यक्रम में बड़ी संख्या में समाज की महिलाएं उपस्थित रही.

## विद्युत उपभोक्ताओं की समस्याओं के निराकरण हेतु जन सुनवाई आज

नवभारत,दमोह. म.प्र. शासन की मंशानुसार ऊर्जा विभाग दमोह के अंतर्गत विद्युत उपभोक्ताओं की शिकायतों के निराकरण के लिए प्रत्येक मंगलवार को जिला मुख्यालय सहित विवरण केन्द्र कार्यालय स्तर पर भी जन सुनवाई कार्यक्रम आयोजित किया जाता है .इसी क्रम में दिनांक 12 मई 2026 दिन - मंगलवार को कार्यालय अधीक्षण अभियंता, म.प्र.पू. भे.वि.वि.क .लि.जबलपुर नाका -दमोह, संभागीय कार्यालय, किलाई नाका,दक्षिण संभाग-दमोह, संभागीय कार्यालय, जबलपुर नाका, उत्तर संभाग-दमोह व दमोह जिले के ऊर्जा विभाग से संबंधित समस्या 21 नं. विवरण केन्द्र कार्यालयों में जन सुनवाई कार्यक्रम प्रातः 11 बजे से दोपहर 01 बजे तक आयोजित किया गया है .विद्युत उपभोक्ताओं से सादर अनुरोध है कि वे अपनी विद्युत संबंधी शिकायतों के निराकरण हेतु जन सुनवाई कार्यक्रम में उपस्थित होकर, अपनी शिकायतों का नियमानुसार निराकरण करावें .

## ड्रिंक एण्ड ड्राइव करने वाले 5 बस चालकों पर न्यायालय द्वारा लगाया गया 50,000 रुपये का जुर्माना



नवभारत, दमोह. आनंद कलादगी, पुलिस अधीक्षक के निर्देशन में व सुजीत सिंह भदौरिया अतिरिक्त पुलिस अधीक्षक जिला दमोह के मार्गदर्शन में यातायात पुलिस द्वारा लगातार कार्यवाही की जा रही है.9 मई 2026 व 10 मई 2026 को थाना प्रभारी यातायात निरीक्षक दलबीर सिंह मार्को द्वारा थाना यातायात स्ट्राफक के साथ शहर के किलाई नाका चौराहा पर यात्री बसों के दस्तावेजों की सघन

## पानी की समस्या को लेकर सागर मार्ग पर किया चक्काजाम



तहसीलदार ने दिया आश्वासन

नवभारत,दमोह. सागर मार्ग स्थित कौरोसा के पास पानी की समस्या को लेकर सोमवार दोपहर स्थानीय वासियों द्वारा लगाए गए चक्का जाम को प्रशासन ने समझाइश के बाद खुलवा दिया.

मौके पर पहले से मौजूद चौकी प्रभारी विक्रम दांगी और पुलिस बल ने प्रदर्शनकारियों को समझाया.ग्रामीणों ने कहा कि हम लोग मजदूरी करने नहीं गए हैं जब तक पानी की सुविधा नहीं होती है,हम यहीं बैठे रहेंगे.पानी की समस्या को लेकर बहुत परेशान देखें गए,इसके बाद तहसीलदार पारूल चौधरी और पटवारी नीलेश

गर्ग पहुंचे.अधिकारियों ने ग्रामीणों से चर्चा कर पानी की समस्या के शीघ्र निराकरण का आश्वासन दिया. प्रशासन के आश्वासन के बाद ग्रामीणों ने जाम समाप्त कर दिया.जाम खुलने से सागर मार्ग पर यातायात व्यवस्था सामान्य हो गई.प्रशासन ने जल्द पेयजल आपूर्ति सुचारू कराने का भरोसा दिलाया है.

## 25 को गंगा दशमी पर जिलेभर में होंगे कार्यक्रम

नवभारत,दमोह। कलेक्टर प्रताप नारायण यादव ने जिले में चल रहे जल गंगा सर्वधन अभियान,पेयजल, स्वच्छता सर्वेक्षण व विभिन्न प्रशासनिक योजनाओं की समीक्षा करते हुए संबंधित विभागों को आवश्यक दिशा-निर्देश दिए। उन्होंने कहा कि जिले में जल संरक्षण के कार्यों को प्राथमिकता के साथ आगे बढ़ाया जाए तथा आमजन को भी अभियान से जोड़ा जाए। उन्होंने बताया कि 25 मई को गंगा दशमी के अवसर पर जिलेभर में व्यापक कार्यक्रम आयोजित किए जाएंगे। इस दौरान जल संरक्षण से जुड़े कार्यों को विशेष रूप से शामिल किया जाएगा। उन्होंने अधिकारियों को निर्देशित किया कि कार्यक्रमों को भव्य स्वरूप दिया जाए,जिसमें रैलियां,कलश यात्राएं व जनजागरूकता गतिविधियां आयोजित की जाएं।



नवभारत,दमोह. सिटी कोतवाली क्षेत्र के मांगंज वार्ड-3 से रविवार शाम लापता हुए 10 वर्षीय भाई और 7 वर्षीय बहन को पुलिस ने दो-तीन ही घंटों में सकुशल ढूंढ निकाला.बच्चों के सुरक्षित मिलने से परिजनों में खुशी की लहर दौड़ गई. उन्होंने पुलिस अधीक्षक आनंद कलादगी,एसपी सुजीत सिंह भदौरिया, टीआई कोतवाली और पूरी टीम का धन्यवाद ज्ञापित किया. शहर के मांगंज वार्ड-3 (दमोह हॉस्पिटल) निवासी दिनेश सेन का पुत्र लक्ष्मी नारायण सेन 10 वर्ष और राम लखन सेन की पुत्री हिमांवा सेन 7 वर्ष रविवार शाम से गुमशुदा थे. परिजन रात तक तलाश करते रहे.कहीं पता न चलने पर रात

## गुमशुदा दोनों बच्चे सकुशल मिले, परिजनों में खुशी की लहर



करीब 11 बजे सिटी कोतवाली पहुंचकर शिकायत दर्ज कराई.टीआई कोतवाली मनीष कुमार ने तत्काल वरिष्ठ

उनके दिशा निर्देश पर तुरंत तलाश शुरू की गई. पुलिस टीम ने मांगंज वार्ड-3, लोको, रेलवे स्टेशन, तीन गुल्ली के अलावा मोरगंज गल्ला मंडी में सघन तलाशी अभियान चलाया.इस दौरान सिटी कोतवाली टीआई मनीष कुमार, प्रधान आरक्षक अभिषेक, महेश यादव, देवेंद्र, आरक्षक नरेंद्र पट्टेरिया, आकाश पाठक, आरक्षक गनपत, प्रमोद, नवीन, कमल, ओम प्रकाश रैकवार, बिजेन्द्र मिश्रा के साथ जीआरपी एसआई शेख जुम्मन, आरपीएफसे आरक्षक अशोक और सहयोगी आनंद पचौरी शामिल रहे.तलाश के दौरान दोनों बच्चे सुरक्षित मिल गए.दमोह पुलिस की तत्परता और त्वरित कार्रवाई की शहर में सराहना हो रही है.बच्चों को पाकर परिजनों ने राहत की सांस ली और पुलिस टीम को धन्यवाद दिया.

## मासूम की हत्या करने वाली महिला भेजी गई जेल

### आधे घंटे के अंदर मासूम की हत्या को दिया गया था अंजाम

नवभारत, दमोह. जिले के तेजगढ़ थाना क्षेत्र के महूआ खेड़ा गांव में 3 वर्षीय मासूम की हत्या करने वाली महिला राजकुमारी लोधी को सोमवार शाम चौकी प्रभारी रमारांकर मिश्रा और आरक्षक महिला सहित पुलिस के द्वारा न्यायालय में पेश करने के बाद जेल भेज दिया गया है.



इस मामले में पुलिस ने केवल महिला को आरोपी बनाया है. महिला ने बच्चे का किडनैप करने के बाद आधे घंटे के अंदर ही उसकी हत्या कर दी थी और शव को भूसे में छुपा दिया था. जानकारी के अनुसार शुक्रवार सुबह 9:30 बजे महूआ खेड़ा गांव निवासी माखन सिंह लोधी का 3 वर्षीय बेटा अनुरुद्ध सिंह अचानक लापता हो गया था.परिजनों ने खोजबीन के बाद तत्काल तेजगढ़

पुलिस के द्वारा मामले की जांच शुरू की गई और अगले दिन शनिवार दोपहर मासूम का शव घर से 50 मीटर दूर गोबर के ढेर पर मिला.जांच शुरू की गई सामने आया की मकान के विवाद को लेकर मृतक अनुरुद्ध सिंह की बड़ी मां राजकुमारी लोधी का परिवार में विवाद चलता था. इसके चलते उसने मासूम का अपहरण किया था.पहले बच्चे को जहर पिलाया गया इसके बाद गला दबाकर उसकी हत्या कर दी. शव को भूसे के ढेर में छुपा दिया और परिवार के लोगों के साथ मिलकर बच्चे की खोज करने लगी.शनिवार सुबह मौका पाते ही महिला ने शव को गोबर के ढेर पर फेंक दिया .

## एक नजर में



### मातृत्व दिवस पर मां की ममता को समर्पित भावपूर्ण पेंटिंग कलेक्टर यादव को भेंट की

नवभारत,दमोह. मातृत्व दिवस के अवसर पर जैन मिलन नगर प्रमुख शाखा दमोह से जुड़ी सुधीर-ज्योत्सना जैन की सुपुत्री व उमरती युवा कलाकार प्रियंवदा (सेजल) जैन द्वारा बनाई गई एक अत्यंत भावुक व संवेदनशील पेंटिंग इन दिनों विशेष चर्चा का विषय बनी हुई है. यह कलाकृति मां की ममता, त्याग, सुरक्षा और निस्वार्थ प्रेम को बेहद मार्मिक रूप में प्रस्तुत करती है. पेंटिंग में मां के अन्य रूपों को भी सुंदरता से दर्शाया गया है.कहीं मां अपने बच्चे को स्नेह से गोद में सुला रही है, कहीं उसका हाथ पकड़कर जीवन की राह दिखा रही है, तो कहीं शिक्षा और संस्कार प्रदान कर रही है. पूरी कलाकृति यह संदेश देती, कि मां केवल जन्म देने वाली नहीं, बल्कि जीवनभर सुरक्षा, संस्कार और प्रेम का आधार होती है.कम उम्र में इतनी गहरी भावनाओं को रंगों और आकृतियों के माध्यम से व्यक्त करना प्रियंवदा (सेजल) जैन की असाधारण कला प्रतिभा को दर्शाता है.मातृत्व दिवस के अवसर पर जैन मिलन नगर प्रमुख शाखा दमोह द्वारा यह विशेष पेंटिंग कलेक्टर श्री यादव को सम्मान स्वरूप भेंट की गई .



### भारत विकास परिषद की रानी दमयंती शाखा का शपथ ग्रहण

नवभात,दमोह। नगर में भारत विकास परिषद की एक और शाखा का गठन किया गया है। महिला सहभागिता के उद्देश्य से गठित रानी दमयंती शाखा का आज हॉटल मंगलम में शपथ ग्रहण समारोह भव्यता के साथ सम्पन्न किया गया। कार्यक्रम के मुख्य अतिथि परिषद के राष्ट्रीय उपाध्यक्ष डी.डी. शर्मा रहे।कार्यक्रम की अध्यक्षता सुनील कोठाड़ी,अध्यक्ष मध्य क्षेत्र ने की। कार्यक्रम में विशिष्ट अतिथि, सुधीर अग्रवाल, महा सचिव मध्य क्षेत्र रामकृष्ण चौकसे, अध्यक्ष महाकोशल प्रांत,राजीव बिह्वरे, प्रांत महासचिव,शैलेन्द्र जेठा, कोषाध्यक्ष, महाकोशल प्रांत व श्रीमति सरोज चौकसे,प्रांतीय महिला प्रमुख, जबलपुर रहे। कार्यक्रम का शुभारम्भ वन्देमातरम् से किया गया।

## शासकीय शिक्षक की सड़क दुर्घटना में मौत, अज्ञात वाहन ने मारी टक्कर

नवभारत,दमोह. जिले नोहटा थाना क्षेत्र अंतर्गत जबलपुर मार्ग पर अभाना के पास रविवार रात अज्ञात वाहन की टक्कर से शासकीय शिक्षक ( जनगणना ) वीरेंद्र कुमार मेहरा की मौत हो गई.घटना के बाद उन्हें गंभीर हालत में दमोह जिला अस्पताल लाया गया,जहां डॉक्टर ने मृत घोषित कर दिया. प्रास जानकारी के अनुसार मृतक वीरेंद्र कुमार पिता स्व.बेसाखू मेहरा उम्र 50 वर्ष निवासी अभाना शासकीय शिक्षक के पद पर पदस्थ थे.रविवार रात वे जनगणना कर घर



लौट रहे थे,तभी अभाना के पास किसी अज्ञात वाहन ने उन्हें टक्कर मार दी.भाई कंछेदी ने बताया कि वीरेंद्र कुमार जनगणना का काम भी देख रहे थे. ड्यूटी से घर आते समय यह हादसा हुआ. गंभीर रूप से घायल अवस्था में उन्हें जिला अस्पताल लाया गया.

जहां इयूटी पर तैनात डॉक्टर ने चेकअप और ईसीजी के बाद मृत घोषित कर दिया .नोहटा थाना पुलिस ने मर्ग कायम कर जांच शुरू कर दी है और अज्ञात वाहन की तलाश की जा रही है .सोमवार सुबह नोहटा थाने से एसएसआई मोधव राय ने जिला अस्पताल पहुंचकर शव का पंचनामा भरकर पोस्टमार्टम कार्रवाई की .शिक्षक की आकस्मिक मौत से शिक्षा विभाग और क्षेत्र में शोक की लहर है .

## हादसा तीन बाइक सवारों में दो की मौत,इधर आइशर चालक की भी मौत

## बाइक और आइशर की भीषण भिड़ंत

नवभारत,दमोह.जिले के देहात थाना क्षेत्र अंतर्गत जबलपुर नाका चौकी के समीप कटनी मार्ग स्थित करैया फटक के पास रविवार रात मोटरसाइकिल क्रमांक एमपी 34 जेड एफ 8638 और आइशर क्रमांक एमपी 09 जीएच 3032 की जबरदस्त भिड़ंत हो गई.हादसे में बाइक सवार तीन युवक गंभीर रूप से घायल हो गए, जिन्हें इलाज के लिए दमोह जिला अस्पताल लाया गया.टक्कर इतनी जोरदार थी कि आइशर का चालक केबिन में बुरी तरह फंस गया.स्थानीय लोगों और पुलिस ने उसे निकालने का प्रयास किया, हालत गंभीर होने पर



एसडीआईआरएफकी टीम को मौके पर बुलाया गया और रेस्क्यू ऑपरेशन शुरू किया गया.लेकिन फंसे चालक की जान नहीं बच सकी.घटनास्थल पर चौकी प्रभारी प्रियंका पटेल, प्रधान आरक्षक सचिन नामदेव, सुमन

और जिला अस्पताल में प्रधान आरक्षक गनेश पहुंचे. पुलिस फंसे चालक को निकालने में जुटे रहे.जिला अस्पताल में इयूटी पर तैनात डॉक्टर अभिजीत और डॉ यशपाल ने बताया कि घायलों में करैया फटक निवासी विजय

जनना अहिरवार 25 वर्ष, गुड्डे पिता घनश्याम अहिरवार 25 वर्ष और मुलायम अहिरवार उम्र 25 शामिल हैं.तीनों की हालत गंभीर होने पर प्राथमिक उपचार के बाद जबलपुर रेफर कर दिया गया था,जहां तीनों में गुड्डे उर्फघनश्याम



अहिरवार और मुलायम अहिरवार को इलाज के दौरान जबलपुर में मौत की खबर सामने आई है.वहां आइशर में फंसे जितेंद्र पिता गौरीशंकर सोलंकी को उम्र 35 वर्ष निवासी खजुरिया कनका थाना सोनकक्ष जिला देवास की मौत हो जाने पुलिस ने मामला दर्ज कर जांच शुरू कर दी है.